༄༅། །དཔལ་མགོན་ཞལ་བྲམ་ནག་ཤན་པ་དྲུག་བསྐོར་གྱི་བདག་མདུན་རྣམ་གཞག་ཉུང་ངུ་ཤན་པ་རབ་ 
དགའ་བཞུགས་སོ།། ན་མོ་གུ་རུ་བ་ལ་ཧ་རེནྡྲ་བི་པྲ་སྱ་ཆྩུ་པཱ་ཡ། འདིར་རྡོ་རྗེ་ནག་པོ་ཆེན་པོ་གདོང་བཞི་པ་ 
གཉན་ལུགས་སུ་གྲག ས་པ་འདི་ལ་བསྙེན་སྒྲབ་ལ ས་གསུམ་གྱི་མགོན་པོའི་རྣམ་གཞག་ལས་བྲམ་གཟུགས་ 
ལ་མངོན་རྟོགས་ཡོད་པ་ཞིག་ཆེར་མ་མཐོང་ཞེང་བླ་མ་གོང་མ་རྣམས་ལ་ཞལ་གཟིགས་བྲམ་གཟུགས་ཁ་རེ་ 
ཡོང་འདུག་ཀྱང་། དེའི་སྒྲུབ་ཐབས་གསུངས་པའང་ཕལ་ཆེར་ལ་མེད་འདྲ། ཇོ་ཀི་ཀྭ་མ་ཆྷུ་པ་སོགས་ནས་ 
བརྒྱུད་གྲུབ་དབང་ཐང་སྟོང་རྒྱལ་པོར་བཀའ་བབས་པའི་བྲམ་ནག་ཤན་པ་དྲུག་བསྐོར་འདི་བྲམ་གཟུགས་ཀྱི་ 
མངོན་རྟོགས་ཡིན་འདུག་པས་དེ་བཞིན་ཉམས་ལེན་དུ་བརྗོད་ན། འདིའི་བསྙེན་པ་ཐོན་པའི་གང་ཟག་གིས་བླ་ 
མ་སངས་རྒྱས་ཆོས་དང་ཚོགས་ཀྱི་མཆོག་རྣམས་ལ། །བྱང་ཆུབ་མ་ཐོབ་བར་དུ་བདག་ནི་སྐྱབས་སུ་ 
མཆི། །བདག་གིས་བསྒོམ་བཟླས་བགྱིས་པའེ་བསོད་ནམས་འདེ་དག་གིས། །འགྲོ་ལ་ཕན་ཕྱིར་སངས་རྒྱས་ 
མུར་དུ་འགྲུབ་པར་ཤོག །ཚར་གསུམ་སོགས་ཀྱིས་སྐྱབས་སེམས་བྱས་ལ། ཨོཾ་ཤུ་ནཱ་ཏཱ་ཛྷཱ་ན་བཛྲ་སྭ་བྷཱ་བ་ 
ཨངྣ་ཀོཉཧཾ། སྟོང་པའེ་ངང་ལས་པདྨ་དང་ཉེ་མའི་སྟེང་དུ་རང་སེམས་ཧཱུཾ་མཐིང་ནག་ལས་འོད་ཟེར་འཕྲོས། 
དགྲ་བགེགས་གདུག་པ་ཅན་ཐམས་ཅད་ཚར་བཅད། ཚུར་འདུས་ཡོངས་སུ་གྱུར་པ་ལས་རང་ཉིད་རྡོ་རྗེ་ནག་ 
པོ་ཆེན་པོ་སྟོབས་འཕྲོག་དབང་པོ་བྲམ་ཟེའི་གཟུགས་ཅན་སྐུ་མདོག་ནག་པོ་ཞལ་གཅིག་ཕྱག་གཉིས་སྤྱན་ 
གསུམ་པ། སྨ་ར་དང་སྨིན་མ་བརྫེས་ཤིང་རལ་ཅོག་དཀར་པོ་སྤྱི་བོར་བཅིང་ཞིང་། ཕྱག་གཡས་རལ་གྲི་ 
འཕྱར་ཞིང་གཡོན་ཐོད་ཁྲག་འཛིན་པ། གྲུ་མོ་ན། རྩེ་གསུམ། མདུང་ཐུང་། གྲི་གུག ཐོད་ཕྲེང་འཕྱང་ཞིང་བུམ་ 
པ་མཚན་ཁུང་དུ་ཐོགས་པ། རུས་པའི་རྒྱན་དང་སྟག་ཤམ་ཅན། ཞབས་གཡས་བསྐུམ་ཞིང་གཡོན་བརྐྱང་བའི་ 
སྟབས་ཀྱིས་བཞེངས་པ། འཁོར་ལས་བྱེད་གཤན་པ་དྲུག་གིས་བསྐོར་བའེ་དཔྲལ་བར་ཨོ། མགྲིན་པར་ཨཱཿ 
ཐུགས་ཀར་ཧཱུཾ། དེ་ལས་འོད་ཟེར་འཕྲོས་པས་ཏེ་སེ། བསིལ་བའི་ཚལ། པོ་ཏཱ་ལ། ཧ་ཧ་དགོད་པའེ་དུར་ཁྲོད་ 
སོགས་ནས་རང་འདྲའི་ཡེ་ཤེས་པ་ཨོཾ་བྲང་ས་མཱ་ཇཿ ཛྲཧཱུཾ་བཾ་ཧོགཉེས་སུ་མེད་པར་ཐིམ། དེའི་ཐུགས་ཀར་ 
ཉི་མ་ལ་གནས་པའི་ཧཱུཾ་ནག་པོའི་མཐར་སྔགས་ཀྱིས་བསྐོར་བ་ལས་འོད་ཟེར་འཕྲོས་འཕགས་པ་མཆོད། 


དཔལ་མགོན་ཞལ་བྲམ་ནག་ཤན་པ་དྲུག་སྐོར་གྱི་བདག་མདུན་རྣམ་གཞག པ 


གདུག་པ་ཅན་ཐམས་ཅད་ཚར་བཅད། ལས་བཞིའེ་ནུས་མཐུ་ཐམས་ཅད་འོད་ཟེར་གྱི་རྣམ་པར་སྤྱན་དྲངས་ 
ནས་རང་ལ་ཟིམ་པས་ཕྲིན་ལ ས་རྣམ་བཞི་འབད་མེད་དུ་འགྲུབ་པའི་ནུས་པ་ཅན་དུ་གྱུར། ཨོཾ་མ་ཧཱ་ཀྭ་ལ་ཀཱ་ལ་ 
བི་ཀཱ་ལ་ར་ཏྲེ་ཏ་ཧཱུཾ་ཕཊ། ཅི་ནུས་བླཟས་མཐར་རྡོ་རྗེ་ནག་པོ་ཆེན་པོ་བྲམ་ཟེའི་གཟུགས་ཅན་གྱིས་བདག་གི་ 
རྒྱད་བྱིན་གྱིས་བརླབ་ཏུ་གསོལ། འཁོར་རྣམས་རང་ལ་ཐིམ། རང་གི་དྲཔལ་བར་ཨོ། མགྲིན་པར་ཨཱཿ ཐུགས་ 
ཀར་ཧཱུཾ། དགེ་བ་འདི་ཡིས་མྱུར་དུ་བདག །ནག་པོ་ཆེན་པོ་འགྲུབ་གྱུར་ནས། །སོགས་སྤྱི་འགྲེ། བགེགས་དང་ 
ལོག་པར་འདྲེན་པ་རྣམས། །གདུལ་དཀའ་འདུལ་ཕྱིར་དཔའ་བོ་ཡི། །ཤིན་ཏུ་གཏུམ་པའི་ཁྲོ་གཟུགས་ 
ཀྱིས། །མ་རུངས་པ་རྣམས་ཚར་གཅོད་ཤོག །བགེགས་རིགས་སྟོང་ཕྲག་བརྒྱད་ཅུ་ཞི་བ་དང་། །མི་མཐུན་ 
གནོད་པའི་རྐྱེན་དང་བྲལ་བ་དང་། །མཐུན་པར་འགྲུབ་ཅིང་ཕུན་སུམ་ཚོགས་པ་ཡི། །བཀྲ་ཤིས་དེས་ཀྱང་དེང་ 
འདིར་བདེ་ལེགས་ཤོག །ཅེས་སམ། ཡང་བདག་མདུན་གཏོར་བསྔོ་བྱེད་ན། འདིའི་སྐུའི་དྲུང་ཤ་ཆང་བདུད་རྩི་ 
རིལ་བུ་ཟན་བཅས་ལས་གྲུབ་པའི་གཏོར་མ་གྲུ་གསུམ་མམ། ཡང་ན་གསར་མ་ཕལ་ཆེར་ཟླམ་གཏོར་མཛད་ 
པས་འདབ་དྲུག་པའམ། བཞི་པ་གང་རུང་། གྲུ་གསུམ་ལྟར་ན་སྨུག་རྩིའམ་ཁྲག་གིས་བྱུགས། ཟླུམ་གཏོར་རྩེ་ 
མེད་ཡིན། གང་བྱེད་ཀྱང་མར་དང་ཤས་བརྒྱན། ནང་མཆོད་ཆུ་ཆང་གིས་སྦྱངས། སྤོས་ཀྱིས་བདུག བདག་ 
བསྐྱེད་གོང་བཞིན། བཟླས་པའི་མཐའེ་འདོད་གསོལ་གྲུབ་ནས་གཏོར་མར་ལག་གཡོན་བསྟན་ལ། ཨོཾ་ཞེས་ 
བརྗོད་པས་སྟོང་པར་སྦྱངས། གཡས་བསྟན་ལ་ཨུཿཞེས་བརྗོད་པས་ཐོད་སྣོད། གཉེས་ཀ་བསྟན་ནས་ཧཱུཾ་ཞེས་ 
བརྗོད་པས་ཤ་ལྔ་བདུད་རྩི་ལྔ། གཡས་གཡོན་གཉིས་ཀྱི་གུང་མཐེབ་སོ་སོར་སྦྱར་ལ་གཤིབས། དེའི་རྒྱབ་ཏུ་ 
སྲིན་ལག་གཉེས་བསྣོལ་བ་མཛུབ་མོ་སོ་སོས་བཟུང་། དེའི་རྒྱབ་ཏུ་མཐེའུ་ཆུང་གཉིས་གཤེབས་ནས་ 
བསྒྲེངས་བ་བྱ་ཁྱུང་ཕྱག་རྒྱ་ཞེས་པ་ལུགས་བཞེད། གདན་བཞིའི་རྒྱུད་ཚིག་ལྟར་རང་མི་གནང་བས་དེ་བཞིན་ 
བཅས་ལ། ཧ་ཧོ་བྷིཿཞེས་བརྗོད་པས་ཡེ་ཤེས་ལྔའི་ངོ་བོ་ཁ་དོག་དྲི་རོ་ནུས་ལྡན་དུ་བསམས་ལ། སྔགས་དང་ 
ཕྱག་རྒྱ་ལན་གསུམ་གྱིས་བྱིན་གྱིས་བརླབ། མདུན་གྱི་ནམ་མཁར་པདྨ་དང་ཉི་མའི་སྟེང་དུ་ཧྷུཾ་མཐིང་ནག་ 
ཅེས་སོགས་ནས། ཡོངས་སུ་གྱུར་པ་ལས་རྡོ་རྗེ་ནག་པོ་ཆེན་པོ་ཞེས་སོགས་ནས་ཐིམ་བར་བདག་མདུན་གྱི་ 


2 ཀུན་དགའ་བློ་གྲོས། 


ཚིག་ཕྲན་བུ་མ་གཏོགས་གོང་བཞིན། རྡོར་ཐལ་ཁ་ཕྱེའེ་མཐར་སེ་གོལ་གཏོགས་པ་དང་བཅས། ཨོཾ་མ་ཧཱ་ཀྭ་ 
ལ་ཀཱ་ལ་བི་ཀཱ་ལ་རྭ་ཏྲེ་ཏ་ས་པ་རིི་ཝཱ་ར་ཨི་དཱ་བ་ལི་ བུཉྡ་ཁ་ཁ་ཁཱ་ཧི་ཁཱ་ཧ ་སརྦ་ཤ་ཏུན་བི སྦྲན་མཱ་ར་ཡ་ཧཱུཾ ་ཕཊ། 
གསུམ་སོགས་ཀྱིས་ཕུལ། ཨོཾ་ཨརྒཾ། པཱ་ཏྱ། པུངྲེ། ཇྷུ་པེ། ཨཱ་ལོ་ཀེ གནྡེ། ནེ་ཝི་དྱེ། ཤཔྟ་ཨཱརཱུཾ། ཨོཾ་ཨཱཚྙུ་ 
ཞེས་ཕྱི་མཆོད་སོ་སོའི་ཕྱག་རྒྱ་དང་། ནང་མཆོད་མཐེབ་སྲིན་གྱིས་འབུལ་བའི་སྟངས་ཀ་བྱས་ལ། ཧཱུཾ་དཔལ་ 
ལྡན་དབང་ལྡན་སྲིད་གསུམ་དབང་བསྒྱར་ཞིང་། །མཆེ་བ་གཙིགས་ཤིང་མཆུ་འཕྱང་ཤུགས་ཆེ་བ། །སྒྲ་སྒྲོག་ 
དྲིལ་བུའེ་ཕྲེང་བས་བརྒྱན་པ་ཡི། །གཞོན་ནུའི་ལུས་ཅན་བགེགས་འཇོམས་འཁོར་བཅས་བསྟོད། །མདོར་ན་ 
གང་དང་གང་བཅོལ་བ། །དེ་དང་དེ་ཡི་ལས་རྣམས་ལ། །བཏང་སྙོམས་གཡེལ་བ་མ་མཛད་པར། །བདག་ལ་ 
རྗེས་སུ་བརྩེ་བར་མཛོད། །ཅེས་གཏོར་མ་ཕུད་ཆང་བཅས་ཕྱིར་ཕུལ་ནས་དམིགས་རྟེན་བསྐྱེད་པ་ཡིན་ན། 
འདིར་ནི་གཟུགས་དང་ལྷན་ཅིག་ཏུ། །འགྲོ་བའི་དོན་དུ་བཞུགས་ནས་ཀྱང་། །ནད་མེད་ཚེ་དང་དབང་ཕྱུག་ 
དང་། །མཆོག་རྣམས་ལེགས་པར་སྩལ་དུ་གསོལ། །ཞེས་འབྲུ་གཏོར། མ་བསྐྱེད་ན། མདུན་བསྐྱེད་འཁོར་ 
བཅས་རང་ལ་ཐིམ། རང་གིས་དྲཔལ་བར་ཨོཾ་སོགས་གོང་བཞིན་ནོ། །ཞེས་གོང་ས་རྡོ་རྗེ་འཆང་གི་ཞབས་ 
འགྱུར་བ་སྐུ་བཅར་མཁན་པོ་བློ་བཟང་དགེ་འདུན་ཞེས་ཡང་དག་པའི་དགེ་བའི་བཤེས་གཉེན་ཆེན་པོ་ནས་ 
འདི་ལྟར་གྱིས་ཤིག་པའི་ཕྱག་བྲིས་རྟེན་བཅས་གནང་དོན་བཞིན་ས་སྐྱ་པ་ངག་དབང་ཀུན་དགའ་བློ་གྲོས་ཀྱིས་ 
སྦྱར་བ་འདིའི་དགེ་བས་བཞེད་དོན་ཀུན་བསྟན་འགྲོར་དགེ་བའི་རང་བཞིན་ལྷུན་གྲུབ་ཏུ་འབྱུང་བར་གྱུར་ 

